

ҚАРАҚАЛПАҚСТАН РЕСПУБЛИКАСЫ МИНИСТРЛЕР КЕНЕСИНИҢ ҚАРАРЫ

Улыўма аўқатланыў өнимлерин арнаўлы ажыратылған орынларда сатыў тәртибин тастыйықлаў ҳаққында

Өзбекистан Республикасы Министрлер Кабинетиниң 2003-жыл 13-февральдағы “Өзбекистан Республикасында усақлап сатыў қағыйдаларын ҳәмде Өзбекистан Республикасында улыўма аўқатланыў өнимлерин (хызметлерин) ислеп шығарыў ҳәм сатыў қағыйдаларын тастыйықлаў ҳаққында”ғы 75-санлы қарары (Ўзбекистон Республикаси қонун ҳужжатлари тўплами, 2003 й., 3-сон, 27-модда) ҳәм Өзбекистан Республикасы “Жергиликли мәмлекетлик ҳәкимият ҳаққында”ғы Нызамының 6-статьясына тийкар Қарақалпақстан Республикасы аймағында улыўма аўқатланыў өнимлерин арнаўлы ажыратылған орынларда сатыў тәртибин белгилеў мақсетинде Қарақалпақстан Республикасы Министрлер Кеңеси

Қ А Р А Р Е Т Е Д И:

1. Қарақалпақстан Республикасы аймағында улыўма аўқатланыў өнимлерин арнаўлы ажыратылған орынларда сатыў тәртиби (кейинги орынларда Тәртип деп жүргизиледи) қосымшаға муўапық тастыйықлансын.
2. Қарақалпақстан Республикасы Ишки ислер министрлиги (Бердиев), архитектура ҳәм қурылыс комитети (Турумбаев), Мәмлекетлик салық (Достанов), Мәмлекетлик ветеринария (Ережепов) басқармалары, Мәмлекетлик санитария-эпидемиология бақлаў орайы (Қутлымуратов), Нөкис қаласы (Опаев) ҳәм район ҳәкимликлери усы Тәртипке сөзсиз әмел етилиўин тәмийинлесин.
3. “Еркин Қарақалпақстан” ҳәм “Вести Каракалпақстана” газеталары редакциясы (Реймов) ҳәм Қарақалпақстан Республикасы компьютерлестириў орайы мәмлекетлик унитар кәрханасы (Аширбеков) усы қарарды “Еркин Қарақалпақстан” ҳәм “Вести Каракалпақстана” газеталарында жәрияласын ҳәмде Қарақалпақстан Республикасы Министрлер Кеңесиниң рәсмий веб-сайтына жайластырсын.
4. Усы қарардың орынланыўын қадағлаў Қарақалпақстан Республикасы Министрлер Кеңеси баслығының орынбасары М.Мамутовқа жүклетилсин.
5. Бул қарар рәсмий жәрияланған күннен үш айдан кейин күшке киреди.

Қарақалпақстан Республикасы

Министрлер Кеңесиниң

2016-жыл « ____ » _____ дағы

_____ -санлы қарарына

қосымша

**Қарақалпақстан Республикасы аймағында улыўма
аўқатланыў өнімлерин арнаўлы ажыратылған орынларда сатыў
тәртиби**

1. Усы тәртип мүлкшилик түрине хәм ведомстволық тийислигине қарамастан, Қарақалпақстан Республикасы аймағында улыўма аўқатланыў тараўындағы барлық хожалық жүритиўши субъектлер искерлигине тийисли талапларды белгилейди.

2. **Улыўма аўқатланыў тараўындағы хожалық жүритиўши субъект** - бул улыўма аўқатланыў тараўында кулинария, сондай-ақ басқа азық-аўқат өнімлерин таярлаў, сатыў хәм қолланылыўын шөлкемлестириў хәмде хызметлер көрсетиў бойынша функцияларды атқарыўшы юридик шахс*.

3. Улыўма аўқатланыў кәрханасы белгиленген тәртипте дизимнен өткизилиўи, оның жайласқан орны қала хәм аўыллық халық жасаў пунктлериниң бас жобалары хәм аймақлық архитектуралық жойбаралары тийкарында Өзбекистан Республикасы Министрлер Кабинетиниң 2013-жыл 25-февралдағы 54-санлы қарары менен тастыйықланған “Қаласазлық искерлигин әмелге асырыў ушын халық жасаў пунктлеринде жер участкалары бериў, қурылыс объектлерин жойбарластырыў хәм дизимнен өткизиў, сондай-ақ объектлерди пайдаланыўға қабыллаў тәртиби ҳаққында”ғы Режеге муўапық қурылған, санитария хәм өрт қәўипсизлиги нормалары хәм талапларына жуўап беретуғын, хызмет көрсетиў залына, хызмет көрсетиў әсбап-үскенелерине хәмде товарларды сақлаў, сортларға ажыратыў имкәниятына ийе болыўы керек.

4. Саўда, қоймахана, ислеп шығарыў хәм ҳәкимшилиқ-турмыслық бинәларға, өним ислеп шығарыў әсбап-үскенелерине, технология режимлерине, сатыў хәм қолланылыўын шөлкемлестириўге, көрсетилетуғын хызметлерге қойылатуғын талаплар хәм критерилер әмелдеги техник регламентлер яки стандартлар, санитария нормалары, техника қәўипсизлиги қағыйдалары, өрттен сақлаў хәм басқа талапларға муўапық белгиленеди.

5. Улыўма аўқатланыў субъекти тутыныўшыларға өзиниң толық аты, жұмыс режими, усыныс етилетуғын өнимлер, товарлар хәм көрсетилетуғын хызметлер ҳаққындағы зәрүр хәм исенимли мағлыўматларды көргизбели хәм қолай формада жеткериўи шәрт, мағлыўматларда туўры таңлаў имкәниятын тәмийинлейтуғын кеминде төмендеги мағлыўматлар болыўы керек:

өнимлер хәм товарлар дизими;

улыўма аўқатланыў өнимлериниң таяр тағамлары порцияларының улыўма салмағы (көлеми), усынылып атырған ишимлик ыдысының сыйымлылығы хәм оның порциялары көлеми ҳаққындағы мағлыўматлар;

хызметлер дизими хәм оларды көрсетиў шәртлери;

хызметлербаҳасыхәмолардытөлеўшәртлери.

6. Улыўма аўқатланыў кәрханаларының жұмыс режими - мүлкшилиқ түрлерине қарамастан бийғәрез түрде, санаат кәрханалары, мәкемелер, оқыў орынлары жанындағы улыўма аўқатланыў кәрханаларының жұмыс режими болса - ҳәкимшилиқ хәм кәсиплик аўқамы комитети менен келисилген ҳалда белгиленеди.

7. Товарларды сақлаў, өнимлерди ислеп шығарыў хәм сатыў менен байланыслы улыўма аўқатланыў кәрханасында ислейтуғын хызметкер арнаўлы таярлыққа ийе болыўы хәм төмендегилерге:

санитария-нормалары хәм талаплары;

өрттен сақлаў нормалары;

стандартлар талаплары;

техника қәўипсизлиги қағыйдалары менен танысқан болыўы хәм оларға әмел етиўи керек.

8. Официантлар хызмет көрсететуғын улыўма аўқатланыў объектлерине қарыйдарларды киргизиўди олардың жабылыўынан 30 минута лдын, өз-өзине хызмет көрсетиў усылы бойынша ислейтуғын улыўма аўқатланыў объектлеринде болса — олардың жабылыўынан 15 минут алдын тоқтатыўға жолқойылады.

9. Улыўма аўқатланыў кәрханасы қолланыўға рухсат етилген өлшеў үскенелерине ийе болыўы хәм оларды саз ҳалда сақлаўы, өз ўақтында хәм белгиленген тәртипте метрологик тексериўден өткизиўи шәрт.

10. Барлық өлшеу құраллары, тартыу хэм өлшеу приборлары, көринип туратуғын исеним тамғасына яки “Ўзстандарт” агентлиги органларының әмел қылуы мүддети өтпеген тексеріу гүўалығы таза, туўры орнатылған болыуы, белгиленген мақсетте қолланылуы хэм де өлшеулердиң бирден-бирлигин

хэм исенимлилигин тәмийинлеуи хэм гийисли паспортқа ийе болыуы керек. Насаз хэм қолланыуға рухсат етилмеген өлшеу құралларынан пайдаланыу қадаған етиледі.

11. Улыўма аўқатланыу тараўында искерликти әмелге асырыушы хожалық жүритиуши субъект аўқат ушын есап-китаплардың алдыннан төлеу, тағамлар таңланғаннан кейин төлеу, аўқатланып болғаннан кейин төлеу, өзи есаплау сыяқлы түрли усылларынан пайдаланыуы мүмкин. Аўқат ушын есап-китаплар формалары хызмет көрсетиу методына, хызмет көрсетилетуғын қарыйдар спецификасына, объект түрине хэм оның қәнигелескенлигине қарап белгиленеди.

12. Улыўма аўқатланыу субъекти тағамлар, өнимлер, ишимликлердиң ассортимент дизимин санитария хэм технология талапларына толық әмел қылуыды есапқа алған ҳалда бийғөрез түрде ислеп шығады, тағамлар рецептураларын дүзеди хэм тастыйықлайды.

13. Улыўма аўқатланыу искерлигинде төмендегилер қадаған етиледі:

Үй шараятында таярланған азық-аўқат, сол қатарда консерва, кондитерлик хэм басқа өнимлердиң сатылуы, сондай-ақ консерва өнимлерин улыўма аўқатланыу орынларында таярланыуы хэм сақланыуы;

Сыпатын кепиллеуши ҳужжетлери болмаған азық-аўқат өнимлеринен тағамлар таярланыуы хэм саўдаға шығарылуы;

тез хэм аңсат бузылуышы азық-аўқат өнимлерин суўытқышларсыз сақланыуы хэм сатылуы;

ислеп шығарылған сәнеси хэм жарамлылық мүддети көрсетилмеген яки жарамлылық мүддети өткен өнимлердиң қабылланыуы хэм реализация етилиуи.

14. Усы Тәртипте белгиленген қағыйдалар талапларын орынламаған физикалық хэм юридикалық шахслар нызам ҳужжетлерине муўапық жуўапкер болады.

* Бул түсиник улыўма аўқатланыу тараўында үй шараятларында яки жергиликли мәмлекетлик ҳәкимияты органлары қарары менен арнаўлы ажыратылатуғын орынларда аўқатланыу орынлары шөлкемлестирместен даналы тағамлардың айырым түрлерин таярлау хэм сатыу бойынша хызметлер көрсетиуге гийисли емес.

Ko'rib chiqildi:

 

- [Vazirlar Kengashi](#)
- [Statistik va tahliliy ma'lumotlar](#)
- [Vazirliklar va idoralar](#)
- [Shahar va tuman hokimliklari](#)
- [Hujjatlar](#)
- [Respublika mehmonlariga](#)
- [Elektron hukumat](#)
- [Interaktiv davlat xizmatlar](#)